

சுவர்க்கத்தின்மீது ஈமான்

அல்லாஹ் தஆலா தன்னுடைய மூஃமினான ஸாலிஹான அடியார்களுக்கு சுவர்க்கத்தை அளிப்பான். சுவர்க்கத்தில் அனைத்து சிறந்த பொருட்களும் இருக்கும். அங்கே குளிர்ந்த இனிமையான தண்ணீர், தூய்மையான தெளிவான தேன் மற்றும் தூய்மையான மதுவின் ஆறுகள் ஓடிக்கொண்டிருக்கும். உணவுப்பொருட்கள் மிகுந்து இருக்கும். சுறுசுறுப்பாகவும் துரிதமாகவும் பணியாற்றும் பணியாளர்கள் இருப்பார்கள், அங்குள்ள வாழ்க்கை அங்கு நிறைந்து கிடக்கும் அருட்கொடைகளுடனான நிரந்தர வாழ்க்கையாகவே இருக்கும். அல்லாஹ் சுவர்க்கவாசிகளின் மனதிலுள்ள அனைத்து கபடம் குற்றங்களையும் நீக்கி தூய்மையாக்கிவிடுவான். அனைவரும் சகோதரர்களைப்போன்று எதிரெதிராக சாய்விருக்கைகளில் அமர்ந்து ஒரு வரையொருவர் வாழ்த்துக்களைக் கூறிக்கொண்டிருப்பார்கள். ஒரு ஹதீத்ஸ் ஃகூத்சியில் கூறப்பட்டுள்ளது:

أَعْدَدْتُ لِعِبَادِيَ الصَّالِحِينَ مَا لَا عَيْنٌ رَأَتْ، وَلَا أُذُنٌ سَمِعَتْ، وَلَا خَطَرَ عَلَى قَلْبِ بَشَرٍ (البخاري)

பொருள்: நான் என்னுடைய அடியான்களுக்காக யாருடைய கண்களும் கண்டிராத, எவருடைய காதுகளும் கேட்டிராத மற்றும் எவரும் நினைத்துப் பார்த்தும் இருக்கமுடியாத அப்படிப்பட்டப் பொருட்களை தயாரித்து வைத்திருக்கிறேன்(புகஹாரி). திருஃஃகூர்ஆனில் கூறப்பட்டுள்ளது:

فَلَا تَعْلَمُ نَفْسٌ مَّا أُخْفِيَ لَهُمْ مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ (السجدة:17)

பொருள்: அவர்களுடைய செயல்களின் கூலியாக கண்களைக் குளிர்ச் செய்யும் எத்தகைய இன்பங்கள் அவர்களுக்காக மறைத்து வைக்கப்பட்டுள்ளன என்பதை யாரும் அறியமாட்டார்கள். (அஸ்ஸஜ்தா:17).

சுவர்க்கத்தின் பல்வேறு படித்தரங்கள் உள்ளன, அவற்றில் மூஃமினீன்கள் தங்களுடைய நற்காரியங்களின் பலனாக, அவர்களுடைய நன்மைகளின் அடிப்படையில் செல்வார்கள். இறைத்தூதர் ﷺ அவர்கள் கூறுகிறார்கள்:

فِي الْجَنَّةِ مِائَةٌ دَرَجَةٍ مَا بَيْنَ كُلِّ دَرَجَتَيْنِ كَمَا بَيْنَ السَّمَاءِ وَالْأَرْضِ، وَالْفِرْدَوْسُ أَعْلَى الْجَنَّةِ وَأَوْسَطُهَا، وَفَوْقَ ذَلِكَ عَرْشُ الرَّحْمَنِ، وَمِنْهَا تُفَجَّرُ أَنْهَارُ الْجَنَّةِ، فَإِذَا سَأَلْتُمُ اللَّهَ فَسَلُّوهُ الْفِرْدَوْسَ (أحمد، الترمذي)

பொருள்: சுவர்க்கத்தில் நூறு படித்தரங்கள் உள்ளன, இரண்டு படித்தரங்களுக்கிடையிலான வித்தியாசம் வானத்திற்கும் பூமிக்குமிடையிலான தூரத்திற்குச் சமமானதாகும். சுவர்க்கங்களில் எல்லாவற்றையும்விட உயர்ந்தது ஜன்னதுல் ஃபிர்தவ்ஸ் எனும் சுவர்க்கமாகும், இதிலிருந்துதான் சுவர்க்கத்

தின் நான்கு நதிகளும் ஓடத்துவங்குகின்றன, அதன்மீதுதான் அல்லாஹ்வின் ஃஅர்ஷ் (சிம்மாசனம்) உள்ளது. நீங்கள் எப்போது கேட்டாலும் ஜன்னதுல் ஃபிர்தவ்ஸையே கேளுங்கள். (அஹ்மத், திர்மிதி)

சுவர்க்கத்தில் பிரவேசிப்பதற்காக அங்கு எட்டு வாயில்கள் உள்ளன, அவற்றின் பெயர்கள் எட்டு வெவ்வேறு நற்காரியங்கள் மற்றும் வழிபாட்டினை ஆதாரமாகக் கொண்டவையாகும். அவற்றில் ஒன்று நோன்பாளிகள் பிரவேசிப்பதற்கானதாகும் அதன் பெயர் ரய்யான். ஒன்றின் பெயர் பாபுஸ் ஸலாத், இதுபோன்றே பாபுல் இஹ்ஸான், பாபுஸ் ஸதஃகா மற்றும் பாபுல் ஜிஹாத். அதிகமாக நோன்பினைக் கடைபிடித்தவர்கள் ரய்யான் வாயில் வழியாகச் சுவர்க்கத்தில் பிரவேசிப்பார்கள், அதிகமாக தொழுகையை நிறைவேற்றியவர்கள் பாபுஸ் ஸலாத் வழியாகச் சுவர்க்கத்தில் பிரவேசிப்பார்கள். இவ்வாறே, மற்ற நற்செயல்களைப் புரிந்தவர்கள் அவர்களுக்கான வாயில்களின் வழியாகச் சுவர்க்கத்தில் பிரவேசிப்பார்கள். மேலும் சிலர் இருப்பார்கள், அவர்களுடைய பெயர்கள் ஒவ்வொரு வாயிலிலிருந்தும் அழைக்கப்படும். ஒரு நபிமொழியில் கூறப்பட்டுள்ளது எவர் அல்லாஹ்வுடைய பாதையில் ஒரே பொருளின் ஜதையைக் கொடுப்பாரோ அவரை சுவர்க்கத்தின் அனைத்து வாயில்களிலிருந்தும் அழைக்கப்படும், அல்லாஹ்வின் சிறந்த அடியானே, இந்த வழியாக, அல்லாஹ்வின் சிறந்த அடியானே, இந்த வழியாக. பல்வேறு வகையிலான நற்காரியங்களைச் செய்தவர்கள் அவர்களுக்கான சிறப்பு வாயில் வழியாகச் சுவர்க்கத்தில் பிரவேசிப்பார்கள். ஹஜ்ரத் அபூபக்ர் (ர) அவர்கள் கேட்டார்கள், இறைத்தூதர் ﷺ அவர்களே, எவரும் அனைத்து வாயில்களிலிருந்தும் அழைக்கப்படுவார்களா? இறைத்தூதர் ﷺ அவர்கள் கூறினார்கள், ஆம், அவ்வாறு நடக்கும், எனக்கு நம்பிக்கை இருக்கின்றது, நீங்களும் அவர்களில் ஒருவராக இருப்பீர்கள் என்று (புகஹாரி, முஸ்லிம்)

மற்றொரு நபிமொழியில் இறைத்தூதர் ﷺ அவர்கள் கூறியதாக அறிவிக்கப்பட்டுள்ளது:

مَا مِنْكُمْ مِنْ أَحَدٍ يَتَوَصَّأُ فَيُبْلِغُ - أَوْ فَيُسْبِغُ - الْوُضُوءَ ثُمَّ يَقُولُ: أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُ اللَّهِ وَرَسُولُهُ إِلَّا فُتِحَتْ لَهُ أَبْوَابُ الْجَنَّةِ الثَّمَانِيَةِ يَدْخُلُ مِنْ أَيِّهَا شَاءَ (مسلم)

பொருள்: உங்களில் எவரும் நல்ல விதமாக உதூ செய்து அதன்பின் அல்லாஹ்வைத்தவிர வணக்கத்தற்குரியவன் வேறில்லை மற்றும் முஹம்மத் ﷺ அவர்கள் அல்லாஹ்வின் அடியான் மற்றும் திருத்தூதராவார் என்று நான் சாட்சி கூறுகிறேன் என்று கூறுவார்களோ அவருக்காக சுவர்க்கத்தின் எட்டு வாயில்களும் திறந்துவிடப்படும், அவர் எதிலிருந்து வேண்டுமானாலும்

பிரவேசிக்கலாம் (முஸ்லிம்). சுவர்க்கத்தில் அல்லாஹ் தஆலா மூஃமினீன் களுக்காக மாடமாளிகைகளைத் தயார் செய்து வைத்திருக்கின்றான், அல் லாஹ் கூறுகிறான்:

لَكِنَّ الَّذِينَ أَنْفَقُوا مِمَّا رَزَقْنَاهُمْ غُرْفًا مِّنْ فَوْقَهَا عُقُوبًا (الزمر: 20)

பொருள்: ஆயினும் எவர் தன்னுடைய இறைவனுக்கு அஞ்சி வாழ்ந்தார் களோ அவர்களுக்கு அடுக்கடுக்காகக் கட்டப்பட்ட மாளிகைகள் இருக்கின்ற றன (அஸ்ஸுமர்:20)

நபிமொழியில் கூறப்பட்டுள்ளது:

إِنَّ فِي الْجَنَّةِ لَغُرَفًا تَرَى ظُهُورَهَا مِنْ بُطُونِهَا وَبُطُونُهَا مِنْ ظُهُورِهَا فَقَامَ إِلَيْهِ أَعْرَابِيٌّ فَقَالَ: لِمَنْ هِيَ يَا رَسُولَ اللَّهِ؟ قَالَ: هِيَ لِمَنْ أَطَابَ الْكَلَامَ، وَأَطْعَمَ الطَّعَامَ، وَأَدَامَ الصِّيَامَ، وَصَلَّى لِلَّهِ بِاللَّيْلِ وَالنَّاسُ نِيَامٌ (الترمذي)

பொருள்: சுவர்க்கத்தில் உள்ள மாளிகைகள் எப்படிப்பட்டவை என்றால் அதன் முன்புறமாகப் பார்த்தால் அதன் பின்புறமுள்ளவை வரையில் தெரியும், பின்புறமாகப் பார்த்தால் அதன் முன்புறமுள்ளவை வரையில் தெரியும். ஒரு நாட்டுப்புற அரபி (பாலைவனத்தின் ஒரு சிறு கிராமப்புறத்திலுள்ள வரான) நபித்தோழர் எழுந்து நின்று கேட்டார், இறைத்தூதர் ﷺ அவர்களே, இவையனைத்தும் யாருக்காக இருக்கும், அவர்கள் ﷺ கூறினார்கள், எவர் மென்மையாகப் பேசுவார்களோ, மக்களுக்கு உணவளிப்பார்களோ, அதிகமாக நோன்பு நோற்பார்களோ மற்றும் மக்களெல்லாம் தூங்கிக் கொண்டிருக்கும் இரவு நேரத்தில் அல்லாஹ்வுக்காகத் தொழுகையினை நிறைவேற்றுவார்களோ அவர்களுக்காக (திர்மிதி).

அவர்கள் ﷺ கூறுகிறார்கள்: சுவர்க்கவாசிகள் இந்த மானிகைகளில் சுகமாக இருப்பவர்களை மேற்புறத்திலிருந்து நீங்கள் எவ்வாறு ஒரு மின்னும் நட்சத்திரத்தைப் பார்க்கின்றீர்களோ அவ்வாறு பார்ப்பார்கள், இது அவர்களுடைய அந்தஸ்திற்கேற்ற பல்வேறு படித்தரங்களின் காரணத்தினால் இவ்வாறு தென்படும். நபித்தோழர்கள் கேட்டார்கள் இறைத்தூதர் ﷺ அவர்களே, இவையாராலும் அடைய முடியாத உயர்வான அந்தஸ்தினையுடைய நபிமார்களின் இருப்பிடங்களா? அவர்கள் ﷺ கூறினார்கள், ஏன் முடியாது, இறைவன்மீது சத்தியமாக, இது எப்படிப்பட்டவர்களுடைய இருப்பிடமாக இருக்கும் என்றால், எவர்கள் அல்லாஹ்வின்மீது ஈமான் கொண்டு அல்லாஹ்வுடைய தூதர்களை உண்மையென ஏற்றுக்கொண்டார்களோ அவர்களுக்கானதாக இருக்கும்.(முஸ்லிம்). சுவர்க்கத்தின் புழுதி குங்குமப் பூவினாலாது, அங்குள்ள மானிகைகளின் கட்டமைப்பில் பயன்படுத்தப்பட்டுள்ள கற்களில் ஒரு செங்கல் தங்கத்தினாலானதும் மற்றொன்று வெள்

ளியினாலானதுமாக இருக்கும். ஹஜ்ரத் அபூ ஹுரைரஹ் (ர) அவர்கள் அறிவிக்கிறார்கள், அவர்கள் கேட்டார்கள் இறைத்தூதர் ﷺ அவர்களே, படைப்புகள் எதனைக்கொண்டு படைக்கப்பட்டுள்ளன? அவர்கள் ﷺ கூறினார்கள், தண்ணீரினால், நபித்தோழர்கள் கேட்டார்கள், அப்படியானால் சுவர்க்கம்? அவர்கள் ﷺ கூறினார்கள், ஒரு செங்கல் தங்கத்தினாலானது மற்றொன்று வெள்ளியினாலானது, இணைக்கப்படும்படும் காரை கஸ்தூரியினால் நறுமணமூட்டப்பட்டதாக இருக்கும். அதனுடைய கற்கள் பவழங்கள் மற்றும் மாணிக்கங்களாகவும் இருக்கும், அதன் புழுதி குங்குமப் பூவினாலானது, எவர் அதில் பிரவேசிப்பார்களோ அவர்கள் இன்பங்களையும் சுகங்களையும் அனுபவிப்பார்கள், சோர்வடையவோ சலித்துப்போகவோ மாட்டார்கள், என்றென்றும் அங்கேயே நிரந்தரமாக இருப்பார்கள், அவர்கள் மரணிக்கவே மாட்டார்கள், அவர்களுடைய ஆடைகளும் அழகக் கேறிவிடாது அவர்கள் என்றும் வயோதிகத்தை அடையவே மாட்டார்கள் (திர்மிதி). இறைத்தூதர் ﷺ அவர்கள் கூறினார்கள், நான் சுவர்க்கத்தில் தூங்கிக் கொண்டிருந்தேன், அப்போது ஒரு பெண் மாளிகையின் ஓரத்தில் உதூ செய்துகொண்டிருந்ததைப்பார்த்தேன், நான் கேட்டேன் இந்த மாளிகை யாருடையது? அங்கிருந்தவர்கள் கூறினார்கள், இது உமர் பின் கஹத்தாப் (ர) அவர்களுடையது (புகஹாரி). இறைத்தூதர் ﷺ அவர்கள் கூறினார்கள், ஒருவருடைய குழந்தை மரணித்துவிடும்போது அல்லாஹ் தஆலா வானவர்களிடம் கூறுகிறான் நீங்கள் என்னுடைய அடியானின் குழந்தையின் உயிரைப் பறித்துவிட்டீர்களா, வானவர்கள் கூறுவார்கள் ஆம் பறித்து விட்டோம். அல்லாஹ் தஆலா வானவர்களிடம் கூறுகிறான் நீங்கள் என்னுடைய அடியானுடைய இதயத்தின் ஒரு துண்டிலிருந்து அதன் உயிரைப் பறித்துவிட்டீர்கள், வானவர்கள் ஆம் என்று பதில் கூறுவார்கள், பின்பு அல்லாஹ் தஆலா கேட்கிறான், இந்த துக்கமான நிகழ் விற்குப்பின் என்னுடைய அடியான் என்ன கூறினான்? வானவர்கள் கூறுவார்கள் அவன் உன்னைப் புகழ்ந்து துதித்தான் பின்பு இன்னா வில்லாஹி வ இன்னா இலைஹி ராஜிஹன் என்று கூறினான். அல்லாஹ் தஆலா வானவர்களுக்குக் கட்டளையிடுகிறான், என்னுடைய இந்த அடியானுக் காக சுவர்க்கத்தில் ஒரு மாளிகையைக் கட்டுங்கள், அதனைப் பைதுல் ஹம்து எனப் பெயரிடுங்கள் (திர்மிதி). சுவர்க்கத்தின் அருட்கொடைகளில் அல்லாஹ் தஆலா ஹுலீன்களைப்பற்றிக் கூறுகிறான், அவர்கள் கூடாரங்களில் தங்கியிருப்பார்கள். அல்லாஹ் தஆலா கூறுகிறான்:

حُورٌ مَّصُورَاتٌ فِي الْحِيَامِ ﴿٧٢﴾ (الرحمن:72)

பொருள்: கூடாரங்களில் தங்கவைக்கப்பட்டுள்ள அழகிய பெண்களும் (ஹுலீரிகள்) இருப்பார்கள். (அர் ரஹ்மான்:72)

இறைத்தூதர் ﷺ அவர்கள் கூறுகிறார்கள்:

إِنَّ فِي الْجَنَّةِ خَيْمَةً مِنْ لَوْلُؤَةٍ مُجَوَّفَةٍ، عَرْضُهَا سِتُونَ مِيلاً، فِي كُلِّ زَاوِيَةٍ مِنْهَا أَهْلٌ مَا يَرَوْنَ الْآخِرِينَ،
يَطُوفُ عَلَيْهِمُ الْمُؤْمِنُونَ (مسلم)

பொருள்: சுவர்க்கத்தில் முத்துக்களாலான கூடாரங்கள் இருக்கும், அதன் அகலம் அறுபது மைல் தூர நீளமானதாக இருக்கும், அதன் ஒவ்வொரு புறத்திலும் ஹூரிகள் இருப்பார்கள். மூஃமின்கள் அவர்களிடம் சென்று கொண் டிருப்பார்கள் (முஸ்லிம்).

* * *

www.uzairfalahi.com